

پاکستان میں تعلیم

(Education in Pakistan)

6

باب

پاکستان اسلامی نظریہ حیات کی بنیاد پر قائم ہوا۔ پاکستان کے حصول کا مقصد ہی یہ تھا کہ یہاں زندگی کے تمام شعبوں میں اسلامی نظریہ حیات کو نافذ کر دیا جائے اسی لیے پاکستان کے قیام سے لے کر اب تک بننے والی تمام تعلیمی پالیسیوں میں اسلامی نظریہ حیات کو مقاصد تعلیم کی بنیاد بنا یا گیا ہے۔

پاکستان میں پہلی تعلیمی کانفرنس 1947ء میں منعقد ہوئی۔ اس میں بانی پاکستان قائدِ اعظم نے ذاتی طور پر بہت دلچسپی میں خود تو اس میں شریک نہ ہو سکے لیکن آپؒ نے کانفرنس کے نام اپنے پیغام میں فرمایا کہ ایک صدی کی غیر ملکی حکومت میں ہمارے لوگوں کی تعلیم کی طرف مناسب توجہ نہیں دی گئی۔ حقیقی، تیز رفتار اور قابل قدر ترقی کے لیے ہمیں اپنی تعلیمی حکومت عملی اور پروگرام اپنی تاریخ اور ثقافت کے مطابق طے کرنا ہوگا۔ آپؒ نے مزید فرمایا کہ ہمیں یہ بات نہیں بھولنا چاہیے کہ ہمیں دُنیا سے مقابلہ کرنا ہے جو تیزی سے آگے بڑھ رہی ہے۔

اسی کانفرنس میں پاکستان کے پہلے وزیر تعلیم جناب فضل الرحمن نے اپنے خطبے میں فرمایا کہ وہ تعلیم میں روحانی عنصر کو سب سے زیادہ اہمیت دیتے ہیں، اگر اس عنصر کو نظر انداز کر دیا جائے تو اس کے خطرناک اور بتاہ کن نتائج برآمد ہوتے ہیں۔ جدید تعلیم کا المیہ و عظیم جنگوں کی صورت میں ہمارے سامنے ہے ان جنگوں اور وسیع سائنسی ایجادات نے ہمیں یہ سبق دیا کہ اگر سائنسی ترقی کے ساتھ ساتھ انسانی اخلاق اور روحانیت کی ترقی کو فراموش کر دیا جائے تو نسل انسانی کی بتاہی یقینی ہے۔

انسان کے ذہن سے وحشیانہ پن کو دور کرنا اور اسے اعلیٰ انسانی مقاصد کی طرف موڑنا تعلیم کا اصل مقصد ہے اور نوع انسانی اسی صورت میں امن سے رہ سکتی ہے۔

پاکستان میں مقاصد تعلیم (Aims of Education in Pakistan)

پاکستان کی تمام تعلیمی پالیسیوں میں بانی پاکستان قائدِ اعظم کے فرمان کو ملحوظ رکھا گیا اور اسلامی نظریہ حیات کو مقاصد تعلیم کی بنیاد بنا یا گیا۔ پاکستان میں بننے والی پیشہ تعلیمی پالیسیوں کے عمومی مقاصد تعلیم کا خلاصہ ذیل میں دیا جا رہا ہے۔

i- پاکستان کی تمام تعلیمی پالیسیوں میں اس امر کی واضح نشان دہی کی گئی ہے کہ طلبہ اسلامی نظریہ حیات کے زریں اصولوں کے مطابق ایک ذمہ دار تعلیم یا فتنہ شہری کی حیثیت سے مثالی افکار و کردار کے مظہر ہن سکیں۔

ii- فرد اور معاشرے کی نشوونما اور جمہوریت کو فروغ دینا۔

iii- قومی اتحاد اور یک جہتی کو فروغ دینا۔

iv- شرح خواندگی میں اضافہ کرنا اور خواتین کی تعلیم پر توجہ دینا۔

v- نصاب اور درسی کتب کو از سرنو مرتب کرنا۔

- vi. نظریہ پاکستان کا تحفظ کرنا، اسے انفرادی اور قومی زندگی کا لائچہ عمل بنانا۔
- vii. صنعتی ترقی اور پاکستان کے قدرتی وسائل سے فائدہ اٹھانے کے لیے تربیت یافتہ افرادی قوت تیار کرنا۔
- viii. نئی قومی تعلیم پالیسی 2009 کے مطابق تعلیم کے اہم مقاصد درج ذیل ہیں۔
 - i. انفرادی اور اجتماعی، سماجی ضرورتوں کو مدد نظر رکھتے ہوئے موجودہ تعلیمی نظام کو بہتر بنانا۔
 - ii. پاکستانی عوام کی فلاں و بہوں کو مدد نظر رکھتے ہوئے اتفاق و اتحاد کا احساس پیدا کرنا۔
 - iii. پاکستان کے باشندوں میں قومی اتحاد کو جاگر کرنا اور دوسروں کے عقیدے، مذہب اور سماجی احترام کو بڑھانے والے خاطر رکھنا۔
 - iv. تعلیم کے ذریعے سماجی اور ثقافتی اقدار کو فروغ دینا۔
 - v. پاکستان کے تمام باشندوں کو مساوی تعلیمی سہولیات مہیا کرنا۔
 - vi. تعلیمی خدمات اور سیاسی جدوجہد کے ذریعے حکومتی خدمات میں بہتری لانا۔
 - vii. مضبوط تعلیمی پالیسی کے ذریعے مختلف تعلیمی اداروں اور تعلیمی نظام کو ترقی دینا۔
 - viii. پاکستان کو اس قابل بنانا کہ وہ ملکی اور غیر ملکی ضروریات کو مدد نظر رکھتے ہوئے اکیسویں صدی کے پاکستان کو تعلیم سب کے لیے (Education for All) کے مقاصد تعلیم کے حصول کے قابل بنانا۔
 - ix. تعلیمی کوالٹی کو بہتر بنانا تاکہ معاشی ضرورتیں پوری ہو سکیں۔
 - x. تعلیم بالغاء کے پروگرام کو ترقی دے کر ناخواندگی کو کم سے کم وقت میں ڈور کرنا۔
 - xi. اعلیٰ تعلیمی اداروں میں تحقیق کو اس طرح فروغ دینا کہ وہ ملک کی معاشی ترقی میں معاون ثابت ہوں۔

(Types of Education)

تعلیم کی ترقی کی وجہ سے علوم و فنون کو مختلف شعبوں میں تقسیم کیا جا رہا ہے۔ اس حوالے سے پاکستان میں تعلیم کو دو بڑی قسموں میں تقسیم کیا جا سکتا ہے جو درج ذیل ہیں:

- 1. پیشہ و رانہ تعلیم
- 2. عام تعلیم

(Professional Education)

پیشہ و رانہ تعلیم سے ایسی تعلیم مرادی جاتی ہے۔ جس کے حصول کے بعد لوگ مختلف پیشے اختیار کر کے اپنی روزی کمانے کے قابل ہو جاتے ہیں۔ پیشہ و رانہ تعلیم پر تمام تعلیمی پالیسیوں میں خصوصی توجہ دی گئی ہے۔ اس حوالے سے چند اہم شعبوں کا ذکر کیا جا رہا ہے۔ جن میں انجینئرنگ، زراعت، تجارت، طب، قانون، بزنس اور کامرس، ہوم اکنائمس، تربیت اساتذہ، کمپیوٹر اور انفار میشن سینکڑا لوگی بہت اہم ہیں۔

(Engineering Education)

ملکی صنعتی ترقی کے لیے انجینئرنگ کی تعلیم کو بنیادی اہمیت حاصل ہے۔ پاکستان میں انجینئرنگ کی تعلیم کے اداروں میں داخلہ کے لیے کم از کم قابلیت ایسی ہے۔ ڈگری کے حصول کے لیے کم از کم تعلیمی عرصہ چار سال ہے۔ پولی ٹکنک ادارے، انجینئرنگ

کالج اور انجینئرنگ یونیورسٹیاں، سول، مکینیکل، الکٹریکل اور کاننی و دیگر شعبوں میں تعلیم دے رہی ہیں۔

(Agriculture Education) زراعت کی تعلیم

پاکستان بنیادی طور پر ایک زرعی ملک ہے۔ ملک کی بیشتر آبادی دیہات میں آباد ہے۔ جن کا پیشہ کھنچی باڑی ہے۔ فصلوں کی کاشت اور کھنچی باڑی کے بہت پرانے طریقے استعمال کیے جاتے تھے۔ جس کی وجہ سے زمینوں سے بہت کم پیداوار حاصل ہوتی تھی۔ حکومت نے زراعت کی ترقی کے لیے مختلف سطح کے ادارے اور یونیورسٹیاں قائم کر دی ہیں۔

(Medical Education) میڈیکل کی تعلیم

انسانی صحت کو قائم رکھنے کے لیے میڈیکل کی تعلیم بہت ضروری ہے۔ انسانی جان اور صحت کو ہر معاشرہ میں بہت اہمیت دی جاتی ہے۔ ہر انسان کو اپنی زندگی میں علاج کی ضرورت پیش آتی ہے۔ پاکستان میں اس ضرورت کو پورا کرنے کے لیے حکومت نے اعلیٰ سطح کے میڈیکل کالج اور یونیورسٹیاں قائم کیے ہیں جہاں ایف ایس سی کے بعد طلبہ کو انتہی ٹیکسٹ کے ذریعہ داخلہ ملتا ہے۔ نسگ اور ہسپتاں میں کام کرنے والے دوسرے عملے کی تربیت کے لیے بھی ادارے قائم کیے جاچکے ہیں۔

(Law Education) قانون کی تعلیم

دنیا کے تمام ملک امن و امان قائم رکھنے اور اپنے شہر یوں کے درمیان عدل و انصاف کے لیے قوانین بناتے ہیں۔ اس کے لیے قانون کی تعلیم لازمی ہوتی ہے۔ پاکستان میں حج اور وکیل بننے کے لیے ایل۔ ایل۔ بی ہونا ضروری ہے۔ قانون کی تعلیم کے اداروں میں گرینجوائیٹ طلبہ کو داخلہ دیا جاتا ہے۔

(Business and Commerce Education) بزنس اور کامرس کی تعلیم

بیننگ، دفتری امور، تشویر، تجارتی انتظامات اور ٹیکنالوگی کے شعبوں میں بی۔ کام، ایم۔ کام اور ایم۔ بی۔ اے وغیرہ کی ڈگریاں رکھنے والے امیدواروں کی بہت زیادہ مانگ ہے۔ اس کے لیے پرائیویٹ اور حکومت کے قائم کردہ ادارے اور کمرشل کالج ہر شہر میں کام کر رہے ہیں۔

(Home Economics Education) ہوم اکنائمس کی تعلیم

ملکی ترقی میں مردوں کی طرح خواتین بھی اہم کردار ادا کرتی ہیں۔ معاشرے اور ثقافت کی ترقی اور ثقافت کی تشكیل نو خواتین کے تعاون کے بغیر ممکن نہیں۔ ہوم اکنائمس کی تعلیم کی بدولت خاتون خانہ گھر یو بجٹ بنا کر گھر کو بہتر انداز میں چلا سکتی ہے۔ تعلیم یافتہ خاتون خانہ گھر یو کام کا ج اور اپنے بچوں کی نشوونما بہت اچھے طریقے سے انجام دے سکتی ہے۔ خواتین کی تربیت کے لیے خواتین کے اداروں میں امور خانہ داری اور ہوم اکنائمس کے مضامین مکمل سے یونیورسٹی کی سطح تک متعارف کروائے جاچکے ہیں۔ اس کے لیے علیحدہ کالج بھی موجود ہیں۔

(Teacher Training) تربیت اساتذہ

ہر ملک کے نظام تعلیم میں اساتذہ کو مرکزی حیثیت حاصل ہوتی ہے۔ نظام تعلیم کو سنوارنے اور اسے عروج پر پہنچانے کا ذمہ دار

اُستاد ہوتا ہے۔ معاشرے کے معاشرتی اور معاشری استحکام کی ذمہ داری بھی اُستاد پر عائد ہوتی ہے۔ اگر ہم یہ چاہتے ہیں کہ ہمارے بچوں کو معاشری تعلیم دی جائے تو ہمیں اساتذہ کی تعلیم اور تربیت کو معاشری بنانا ہوگا، مختلف سطح کے مختلف تربیتی ادارے اور یونیورسٹیاں مستقبل کے اساتذہ کی تربیت کا اہتمام کر رہی ہیں۔ عام طور پر ایف۔ اے، ایف۔ ایس۔ سی یا گرینجوائز کے بعد ان اداروں میں داخلہ لیا جاسکتا ہے۔ کھلیوں اور جسمانی تعلیم کے فروغ کے علاوہ ادارے قائم کیے گئے ہیں۔

کمپیوٹر اور انفارمیشن ٹیکنالوجی کی تعلیم

(Computer & Information Technology Education)

رسیل و رسائل اور ذرائع ابلاغ اس حد تک ترقی کر چکے ہیں کہ دنیا سمٹ کر رہ گئی ہے۔ کمپیوٹر اور انفارمیشن ٹیکنالوجی اس میدان میں بہت اہم کردار ادا کر رہے ہیں۔ ان کی بدولت زندگی کے ہر شعبے میں بہت تیزی سے تبدیلیاں آ رہی ہیں۔ کمپیوٹر اور انفارمیشن ٹیکنالوجی نئے علوم ہیں۔ ان کی بہت مانگ ہے۔ کمپیوٹر جانے والے بہت اچھی روزی کمار ہے ہیں۔ حکومت اور پرائیویٹ ادارے ہر جگہ کمپیوٹر کی تعلیم کا بندوبست کر رہے ہیں۔

2- عام تعلیم (General Education)

عام تعلیم سے مراد ایسی تعلیم ہے جس کا اہتمام سکولوں، کالجوں اور دوسرے تعلیمی اداروں میں کیا جاتا ہے لیکن ایسی تعلیم حاصل کرنے کے بعد کوئی شخص کسی شعبے کا ماہر نہیں بنتا۔ سائنس اور پیشہ ورانہ تعلیم کے علاوہ ہر سطح کی تعلیم کو عام تعلیم میں شمار کیا جاتا ہے عام لوگوں کو خواندہ بنانے کے لیے جس سطح کی تعلیم ضروری خیال کی جاتی ہے۔ ایسی تعلیم کو عام تعلیم میں شامل سمجھا جاتا ہے۔ اس سطح کی تعلیم ملک کے تمام شہریوں کے لیے لازمی سمجھی جاتی ہے۔ امریکہ میں ثانوی سطح یعنی بارہویں درجے تک کی تعلیم شہریوں کے لیے لازمی ہے۔ پاکستان میں یہ سطح ابتدائی تعلیم ہے۔ لیکن پاکستان کے تمام بچے سکول میں داخل نہیں ہوتے اور جو داخل ہوتے ہیں ان میں سے بھی پچاس فی صد پچھے ابتدائی تعلیم پوری ہونے سے پہلے سکول چھوڑ جاتے ہیں۔ یہ یاد رہے کہ ابتدائی تعلیم سے مراد آٹھویں درجہ تک کی تعلیم ہے۔ پاکستان کے قیام کے وقت سے ہی تعلیم کی ضرورت کو بڑی شدت سے محسوس کیا گیا۔ 1947ء کی پہلی تعلیمی کا نفرس میں اس کا ایک رخ متعین کر دیا گیا۔ بعد میں بننے والی تعلیمی پالیسیوں میں اس کو اہمیت دی گئی۔ اس وقت کے وزیر تعلیم جناب فضل الرحمن نے تعلیمی کا نفرس سے خطاب کرتے ہوئے فرمایا کہ عام تعلیم سے مراد یہ ہے کہ قریقریہ، گاؤں گاؤں سکول اور مدارس قائم کیے جائیں، تاکہ پاکستان کے ہر شہری کو تعلیمی سہولت میسر آ سکے اور ملک سے ناخواندگی کو دور کیا جاسکے۔ کیونکہ ناخواندگی ملک کی سلامتی اور فلاح و بہبود کے لیے بہت بڑا خطرہ ہے۔ ملک اور قوم کی ترقی اور خوشحالی کی راہ میں سب سے بڑی رکاوٹ ہے۔ تعلیم سب کے لیے ہونی چاہیے۔ اس وقت یہ بھی طے کیا گیا کہ ناخواندگی ڈور کرنے کے لیے تعلیم بالغاء کے مراکز قائم کیے جائیں۔ ذرائع ابلاغ سے بھی اس سلسلے میں مدد حاصل کی جائے۔

مختلف تعلیمی پالیسیوں میں شرح ناخواندگی بڑھانے کے لیے مختلف تجاویز پر عمل ہوتا رہا ہے۔ تعلیم بالغاء کے پروگراموں کو اس سلسلے میں خصوصی اہمیت حاصل رہی ہے۔ تعلیم بالغاء اور عام تعلیم کے لیے علامہ اقبال اور پن یونیورسٹی بھی کوشش رہی ہے اور اب بھی اس کی یہ کوشش جاری ہے۔

1998-2010 کی تعلیمی پالیسی میں بھی رسمی تعلیمی اداروں کے علاوہ غیررسمی اداروں، ریڈیو اور ٹیلیویژن کو عام تعلیم کے فروغ

کے لیے استعمال کرنے کی سفارش کی گئی ہے۔ حکومت کی کوششوں کے نتیجے میں شرح خواندگی 60 فیصد (بھرطابق حکومتی اعداد و شمار 2015-2016) کے قریب ہو چکی ہے۔ بعض تعلیمی پالیسیوں میں شرح خواندگی بڑھانے کے لیے ایجوکیشن کورٹاکم کرنے کی سفارشات بھی کی گئیں ہیں۔

سانسنس اور پیشہ و رانہ تعلیم کے علاوہ سکولوں، کالجوں اور دوسراے تعلیمی اداروں میں جو تعلیم دی جا رہی ہے۔ وہ بھی عام تعلیم میں شمار کی جاتی ہے۔ اس میں میرک، ایف۔ اے، بی۔ اے اور ایم۔ اے تک کی تعلیم کو شمار کیا جا سکتا ہے۔

مذہبی تعلیم (Religious Education)

عام تعلیم کے لیے سرکاری اور پرائیویٹ تعلیمی اداروں کے متوازی مذہبی تعلیم کے مدارس کا ایک وسیع نظام موجود ہے۔ مدارس کے نظام کا مقصد اسلامی علوم کی اشاعت اور عربی زبان کا فروغ ہے۔ یہ مدارس عام طور پر مسجدوں سے ملحق ہیں۔ ان مدارس میں ابتدائی تعلیم سے اعلیٰ مدارج تک مفت تعلیم فراہم کی جاتی ہے۔ ہم نصابی سرگرمیوں، پیشہ و رانہ علوم اور کمپیوٹر کی تعلیم کو ان کے نصاب میں شامل کرنے کی ضرورت ہے۔ پرائیویٹ تعلیمی ادارے اور مدارس مذہبی اور عام تعلیم کی اشاعت میں بہت اہم کردار ادا کر رہے ہیں۔ موجودہ تعلیمی پالیسی کے مطابق حکومت کی کوشش ہے کہ دینی تعلیم کے ساتھ سائنسی علوم بھی پڑھائے جائیں بعض دینی مدارس میں انگریزی اور کمپیوٹر کی تعلیم بھی نصاب میں شامل ہے۔

تعلیم کے مارچ (Stages of Education)

تعلیم کے مارچ سے مراد تعلیم کے ایسے دورانیے ہیں۔ جن کے مطابق طلبہ مختلف سطحوں پر تعلیم حاصل کرتے ہیں۔ پاکستان میں تعلیم کے درج ذیل تین مارچ ہیں:

- 1 ابتدائی تعلیم
- 2 ثانوی تعلیم
- 3 اعلیٰ تعلیم

1- ابتدائی تعلیم (Elementary Education)

پہلی سے آٹھویں جماعت تک کی تعلیم ایلیمنٹری یا ابتدائی تعلیم کہلاتی ہے۔ اس کی تکمیل کے لیے سکول میں داخلے کے بعد آٹھ سال درکار ہوتے ہیں۔ پاکستان کے بہت زیادہ سکول ابھی تک پانچویں جماعت تک ہیں۔ جن کو پرائمری سکول کہا جا سکتا ہے۔ تعلیمی پالیسی کے مطابق پانچ سال والے سکولوں کو آٹھ سال کی تعلیم والے ابتدائی سکولوں میں تبدیل کیا جا رہا ہے۔ عمومی تعلیم اور شرح خواندگی میں اضافے کے لیے پہلی سے تیسرا جماعت تک کے طلبہ کے لیے بعض جگہوں پر مسجد سکول کام کر رہے ہیں۔ ابتدائی تعلیم کسی بھی ملک کے نظام تعلیم کی بنیاد ہوتی ہے اور اس کو شرح خواندگی میں اضافے کے لیے بہت اہم سمجھا جاتا ہے۔ ملکی استحکام، قومی اتحاد اور سماجی بہبود کے لیے ابتدائی تعلیم انتہائی اہم ہے۔ ان مقاصد کے حصول کے لیے ہر ملک اپنے طلبہ کی ابتدائی تعلیم پر کثیر سرمایہ خرچ کرتا ہے۔ ابتدائی تعلیم تعلیمی سیٹری کا پہلا زینہ ہے۔ اس درجے میں طلبہ کی تعداد دوسرے تمام درجوں کے مقابلہ میں بہت زیادہ ہوتی ہے۔ اس کی ایک اہمیت یہ بھی ہے کہ طلبہ اسی درجے میں تعلیمی عادات اور رویے سیکھتے ہیں۔ اس درجے کے طلبہ اپنے اساتذہ کو انسانی کردار کا بہترین نمونہ سمجھتے ہیں اور اس کے کردار کی نقل کرتے ہیں۔ اس لیے ابتدائی تعلیم کے اساتذہ کا کردار بہت بلند ہونا چاہیے۔

2- ثانوی تعلیم (Secondary Education)

ثانوی تعلیم کا مرحلہ چار سال کا ہے جو نویں سے بارھویں جماعت تک ہے۔ بعض ہائی سکولوں میں گیارھویں اور بارھویں جماعت شامل کرنے کے نویں سے بارھویں جماعت تک کے حصے کو الگ کر دیا گیا ہے اور پہلی سے آٹھویں جماعت تک ابتدائی تعلیم کا حصہ الگ کر دیا گیا ہے۔ اس سکیم کے تحت چلنے والے سکولوں کو ہائی سینڈری سکول کا نام دیا گیا ہے۔ ابتدائی تعلیم کے مقابلے میں ثانوی درجہ کے مضامین کے زیادہ گروپ بنادیے جاتے ہیں تاکہ طلبہ پیشہ و رانہ یا اعلیٰ تعلیم کے اداروں میں روزگار کے حصول کے لیے داخلہ لے سکیں۔ اس وقت گیارھویں اور بارھویں جماعت کے لیے طلبہ ہائی سینڈری سکولوں یا کالجوں میں بھی داخلہ لے سکتے ہیں۔

ثانوی تعلیم کی اہمیت بہت زیادہ ہے۔ ثانوی تعلیم، ابتدائی تعلیم اور اعلیٰ تعلیم کے درمیان ایک پل کا کام دیتی ہے۔ ثانوی کے بعد طلبہ پیشہ و رانہ یا اعلیٰ تعلیم کے دوسرا اداروں میں داخلہ کے اہل ہوتے ہیں۔ ثانوی تعلیم اعلیٰ اور پیشہ و رانہ تعلیم کی بنیاد ہے۔ مزید تعلیم جاری نہ رکھنے والے طلبہ کے لیے یہ بذات خود ایک منزل کی حیثیت رکھتی ہے۔ عموماً ثانوی تعلیم کے مراحل میں طلبہ کی نظریاتی اور پیشہ و رانہ زندگی کا رُخ متعین ہو جاتا ہے۔

3- اعلیٰ تعلیم (Higher Education)

ثانوی تعلیم کمل کرنے کے بعد طلبہ اعلیٰ تعلیم یا پیشہ و رانہ تعلیم کے اداروں میں داخلہ لیتے ہیں۔ عام کالجوں میں گریجویشن کی تعلیم دو سال میں کمل ہو جاتی ہے۔ پوسٹ گریجویشن کے لیے مزید دو سال کا عرصہ درکار ہوتا ہے۔ یونیورسٹیوں کے بہت سے شعبوں میں ڈاکٹریٹ کے مراتل تک تعلیم کی سہولتیں موجود ہیں۔

اعلیٰ تعلیم حاصل کرنے والے لوگ کسی ملک کی ترقی اور خوشحالی کی بنیاد بنتے ہیں اور اپنے ملک کی سامنی اور معاشی ترقی کی رفتار تیز کر سکتے ہیں۔ اعلیٰ تعلیم سے فارغ ہونے والے لوگ ہی زندگی کے تمام شعبوں میں رہنمائی اور قیادت کا کردار ادا کرتے ہیں۔ ان کو تحقیق کے لیے تجربہ گاہیں، لائبریریاں اور دوسری سہولتیں مہیا کی جاتی ہیں۔ قومی اتحاد، معاشی اور ثقافتی ترقی کے لیے اعلیٰ تعلیم بنیادی کردار ادا کر سکتی ہے۔

مشقی سوالات

- درج ذیل کے مختصر جوابات تحریر کریں۔
- باñی پاکستان قائدِ اعظم نے پاکستان کی پہلی تعلیمی کانفرنس کے نام کیا پیغام دیا؟
- پاکستان کے پہلے وزیر تعلیم نے پاکستان کی پہلی تعلیمی کانفرنس میں اپنے خطبے میں کیا فرمایا؟
- پاکستان کی تعلیمی پالیسیوں کے پانچ اہم مقاصد بیان کریں۔
- پاکستان میں زراعت کی تعلیم پر نوٹ لکھیے۔
- طب کی تعلیم پر پانچ سطروں میں جواب لکھیے۔
- کمپیوٹر اور انفارمیشن ٹیکنالوجی کی اہمیت لکھیے۔
- دینی مدارس کی تعلیم پر نوٹ لکھیے۔

- viii- پیشہ و رانہ اور عام تعلیم کا فرق واضح کریں۔
- ix- پاکستان کے تعلیمی مقاصد تعلیمی پالیسیوں کے حوالہ سے بیان کریں۔
- x- پیشہ و رانہ تعلیم کے چار شعبوں کی تفصیل لکھیے۔
- xi- تعلیم کے مارچ تفصیل سے لکھیے۔
- xii- ملکی ترقی کے لیے تعلیم کے کونے شعبے زیادہ اہم ہیں اور کیوں؟
- xiii- عام تعلیم اور پیشہ و رانہ تعلیم کا موازنہ بیجیے۔
- 2- درج ذیل بیانات صحیح ہونے کی صورت میں "ص" کے گرد اور غلط ہونے کی صورت میں "غ" کے گرد اڑہ لگائیے۔
- i- پاکستان کی پہلی تعلیمی کانفرنس 1948ء میں منعقد ہوئی۔
- ii- پاکستان کی بیشتر تعلیمی پالیسیوں میں اسلامی نظریہ حیات کو مقاصد تعلیم کی بنیاد بنا یا گیا۔
- iii- انجینئرنگ کی تعلیم کے اداروں میں داخلہ کے لیے تعلیمی قابلیت میٹرک ہے۔
- iv- ایل ایل بی میں داخلہ کے لیے تعلیمی قابلیت ایف ایس سی ہے۔
- v- تربیت اساتذہ کے اداروں میں داخلہ کے لیے صرف گرججوائش ہونا ضروری ہے۔
- vi- کمپیوٹر اور انفارمیشن ٹیکنالوجی جدید علوم ہیں۔
- vii- پاکستان میں ابتدائی تعلیم پوری ہونے سے پہلے پچاس 50 فی صد بچے سکول چھوڑ دیتے ہیں۔
- viii- پاکستان میں خواندہ لوگوں کی تعداد 60 فی صد ہے۔
- ix- ثانوی تعلیم کی تکمیل پانچ سال میں ہوتی ہے۔
- x- پاکستان میں تعلیم کے تین مارچ ہیں۔
- 3- درج ذیل میں خالی جگہ مناسب الفاظ سے پُر کریں۔
- i- پاکستان کے پہلے وزیر تعلیم جناب فضل الرحمن نے فرمایا کہ تعلیم کا اصل مقصد انسانی ذہن سے کوڈو رکنا ہے۔
- ii- ایف۔ اے، ایف۔ ایس۔ سی کے بعد بی۔ اے، بی۔ ایس۔ سی کی تعلیم سال میں مکمل ہوتی ہے۔
- iii- ثانوی تعلیم سال میں مکمل ہوتی ہے۔
- iv- پاکستان میں تعلیم کو دو بڑی قسموں پیشہ و رانہ اور میں تقسیم کیا جاتا ہے۔
- v- پاکستان بنیادی طور پر ایک ملک ہے۔
- vi- میڈیکل کالج میں داخلہ کے لیے ایف۔ ایس۔ سی کے بعد ٹیکسٹ ضروری ہے۔
- vii- خواتین کی تربیت کے لیے کے مضامین پڑھائے جاتے ہیں۔
- viii- معیاری تعلیم کے لیے اساتذہ کی و تربیت کو معیاری بنانا ضروری ہے۔
- ix- پاکستان میں ابتدائی تعلیم سے مراد درجہ تک کی تعلیم ہے۔
- x- پاکستان میں شرح خواندگی فی صد ہو چکی ہے۔

- 4- ذیل میں ہر سوال کے چار جوابات دیے گئے ہیں جن میں صرف ایک صحیح ہے آپ صحیح جواب کے گرد دائرہ لگائیے۔
- i- ملک کی صنعتی ترقی کے لیے بنیادی اہمیت رکھتی ہے۔
- ii- (ا) سائنس کی تعلیم (ب) انجینئرنگ کی تعلیم (ج) بزنس اور کامرس کی تعلیم (د) مذہبی تعلیم
- iii- ابتدائی تعلیم کا دورانیہ
- iv- (ا) چھ سال ہے (ب) سات سال ہے (ج) آٹھ سال ہے (د) نو سال ہے
- v- ابتدائی تعلیم سے اعلیٰ مدارج تک مفت تعلیم فراہم کی جاتی ہے۔
- vi- (ا) حکومتی اداروں میں (ب) پرائیویٹ تعلیمی اداروں میں
- vii- (ج) دینی مدارس میں (د) صنعتی تعلیم کے اداروں میں
- viii- ثانوی تعلیم کا دورانیہ
- ix- (ا) تین سال ہے (ب) چار سال ہے (ج) پانچ سال ہے (d) چھ سال ہے
- x- زندگی کے تمام شعبوں میں رہنمائی اور قیادت کا کردار ادا کرتے ہیں۔
- xi- (d) انженیر (ب) وکیل (ج) ڈاکٹر (d) اعلیٰ تعلیم یافتہ لوگ
- xii- پاکستان میں تعلیم کے مدارج
- xiii- (a) دو ہیں (b) تین ہیں (c) چار ہیں (d) پانچ ہیں
- xiv- پاکستان میں پہلی تعلیمی کافنس منعقد ہوئی۔
- (a) 1947ء میں (b) 1948ء میں (c) 1949ء میں (d) 1950ء میں
- 5- ذیل میں دیے گئے کالم (ا) کے اجزاء کے ساتھ اس طرح ملائیں کہ درست جواب حاصل ہو جائے۔

کالم (ب)	کالم (ا)
ابتدائی تعلیم کہلاتی ہے۔	-i- پاکستان کی موجودہ تعلیمی پالیسی
ابتدائی تعلیم، ثانوی تعلیم، اعلیٰ تعلیم	-ii- دینی مدارس میں ابتدائی مدارس سے اعلیٰ مدارج تک تعلیم
چار سال کا ہے۔	-iii- پہلی سے آٹھویں جماعت تک کی تعلیم
ثانوی تعلیم	-iv- پاکستان میں تعلیم کے تین مدارج ہیں۔
مفت فراہم کی جاتی ہے۔	-v- پاکستان میں ثانوی تعلیم کا مرحلہ
2009 ہے۔	-vi- ابتدائی اور اعلیٰ تعلیم کے درمیان ایک پل کا کام دیتی ہے۔